

NATIONAL NEWS BULLETIN (ODIA)

15 January - 2025

Mid Bulletin : 1.50 p.m.

ମୁଖ୍ୟ ସମ୍ବାଦ

- ମୁମ୍ବାଇର ନାଭାଲ ଡକ୍ଟରାଟରେ ୩ଟି ନୌ-ଜାହାଜର ଲୋକାର୍ପଣ କଲେ ପ୍ରଧାନମନ୍ତ୍ରୀ ।
- ସିଆଇଏସ୍‌ଏଫ୍‌ର ୨ଟି ନୂଆ ରିଜର୍ଭ ବାଟାଲିୟନକୁ ଅନୁମୋଦନ କଲେ କେନ୍ଦ୍ର ସରକାର ।
- ନୂଆଦିଲ୍ଲୀରେ ଆସନ୍ତାକାଲି ୨୫ତମ ଜାତୀୟ ଯୁବସଂସଦ ପ୍ରତିଯୋଗିତାର ପୁରସ୍କାର ବିତରଣ ଉତ୍ସବ ।
- ସ୍ଵରାଷ୍ଟ୍ରମନ୍ତ୍ରୀ ଆସନ୍ତାକାଲି ବିଭିନ୍ନ ବିମାନ ବନ୍ଦରରେ ପାଷ୍ଟ୍ରାକ୍ ଇମିଗ୍ରେସନ-ଟ୍ରଷ୍ଟେଡ ଟ୍ରାଭେଲ ପ୍ରୋଗ୍ରାମର କରିବେ ଶୁଭାରମ୍ଭ ।

ଏବଂ

- ରାଜକୋଟ ଦିନିକିଆ ଆନ୍ତର୍ଜାତିକ କ୍ରିକେଟ୍ ମ୍ୟାଚ୍‌ରେ ଟପ୍ ଜିଡି ଭାରତୀୟ ମହିଳା କ୍ରିକେଟ ଦଳର ବ୍ୟାଟିଂ ଜାରି ।

ପିଏମ୍-ମୁମ୍ବାଇ ଭିଜିଟ୍

ଭାରତୀୟ ପ୍ରତିରକ୍ଷା ବାହିନୀ ଓ ଆତ୍ମନିର୍ଭର ଭାରତ ପଦକ୍ଷେପକୁ ଦୃଢ଼ୀଭୂତ କରିବା ଲାଗି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ମୁମ୍ବାଇର ନାଭାଲ ଡକ୍ଟିରାଟଠାରେ ଆଗଧାଡ଼ିର ଗାଟି ନୌ-ଜାହାଜ ଆଇଏନ୍ଏସ୍ ସୁରଟ, ଆଇଏନ୍ଏସ୍ ନିଲଗିରି ଏବଂ ଆଇଏନ୍ଏସ୍ ବାଲ୍‌ଶିରକୁ ଲୋକାର୍ପଣ କରିଛନ୍ତି । ବିଶ୍ୱସ୍ତରୀୟ ପ୍ରତିରକ୍ଷା ନିର୍ମାଣ ଓ ସାମୁଦ୍ରିକ ସୁରକ୍ଷା କ୍ଷେତ୍ରରେ ନେତୃତ୍ୱ ନେବାରେ ଏହି ଜାହାଜଗୁଡ଼ିକ ବେଶ୍ ସହାୟକ ହେବ । ଆଇଏନ୍ଏସ୍ ସୁରଟକୁ ପି-୧୫ବି ଗାଇଡେଡ୍ ମିଜାଇଲ ଡେସ୍ଟ୍ରୟର ପ୍ରୋଜେକ୍ଟର ଚତୁର୍ଥ ତଥା ଶେଷ ଜାହାଜ ଭାବେ ବିବେଚନା କରାଯାଉଛି । ବିଶ୍ୱସ୍ତରରେ ସବୁଠାରୁ ଉନ୍ନତମାନର ଯୁଦ୍ଧଜାହାଜ ଭାବେ ଏହାର ର୍ୟାଙ୍କ ରହିଛି ।

ସେହିପରି ଆଇଏନ୍ଏସ୍ ନୀଲଗିରି ହେଉଛି ପି-୧୭ଏ ଷ୍ଟିଲ୍ଥ ଫ୍ରିଗେଟ୍ ପ୍ରୋଜେକ୍ଟର ପ୍ରଥମ ଜାହାଜ । ଆଇଏନ୍ଏସ୍ ବାଲ୍‌ଶିରି ପି-୭୫ କ୍ଲୋସିନ୍ ପ୍ରୋଜେକ୍ଟର ଷଷ୍ଠ ତଥା ଶେଷ ବୁଡାଜାହାଜ ଶ୍ରେଣୀର । ଏହାକୁ ବିଶ୍ୱର ଅତ୍ୟାଧୁନିକ ଡିଜେଲ-ଇଲେକ୍ଟ୍ରିକ୍ ବୁଡାଜାହାଜ ଭାବେ ପରିଗଣିତ କରାଯାଉଛି । ଅତ୍ୟାଧୁନିକ ସାମରିକ ସୁବିଧା ଥିବା ନିଲଗିରି ଓ ସୁରଟରୁ ଚେତକ, ଏ.ଏଲ୍.ଏର୍, ସି-କିଙ୍ଗ୍ ଏବଂ ନୂଆକରି ଅନ୍ତର୍ଭୁକ୍ତ ହୋଇଥିବା ଏମ୍.ଏର୍-୬୦ଆର୍ ଭଳି ହେଲିକପ୍ଟରକୁ ଉଭୟ ଦିନ ଓ ରାତିରେ ପରିଚାଳନା କରିବାର ଦକ୍ଷତା ରଖୁଛି । ଏଥିରେ ମହିଳା

ଅଧିକାରୀ ଓ ନାବିକମାନଙ୍କର ଏକ ବଡ଼ ଗୁପ୍ତକୁ ରଖାଯାଇଛି; ଯେଉଁମାନେ ଜାହାଜ ପରିଚାଳନା କ୍ଷେତ୍ରରେ ଗୁରୁତ୍ୱପୂର୍ଣ୍ଣ ଭୂମିକା ନିର୍ବାହ କରିପାରିବେ । ଏହି ୩ଟି ନୌ-ଜାହାଜ ମୁଦାଲସ୍ଥିତ ମାଜଗାଓଁ ଡକ୍ ସିପ୍ ବିଲ୍ଡର୍ସ ଲିମିଟେଡ୍ ଦ୍ୱାରା ସମ୍ପୂର୍ଣ୍ଣ ଭାବେ ନିର୍ମାଣ କରାଯାଇଛି ।

ସିଆଇଏସ୍‌ଏଫ୍-ନିଉ ବାଟାଲିୟନ

କେନ୍ଦ୍ରୀୟ ଶିକ୍ଷା ନିରାପତ୍ତା ବାହିନୀ - ସିଆଇଏସ୍‌ଏଫ୍‌ରେ ୨ଟି ନୂଆ ରିଜର୍ଭ ବାଟାଲିୟନକୁ କେନ୍ଦ୍ର ସରକାର ଅନୁମୋଦନ କରିଛନ୍ତି । ଫଳରେ ବାଟାଲିୟନ ସଂଖ୍ୟା ୧୩ରୁ ୧୫ରେ ପହଞ୍ଚିଛି । ସ୍ୱରାଷ୍ଟ୍ର ମନ୍ତ୍ରଣାଳୟ ପକ୍ଷରୁ ଏକ ବିବୃତ୍ତିରେ କୁହାଯାଇଛି ଯେ ନୂଆ ବାଟାଲିୟନରେ ପାଖାପାଖି ହଜାରେ ୨୫ଜଣ କର୍ମଚାରୀ ରହିବେ ଓ ସେମାନଙ୍କୁ ତଦାରଖ କରିବା ପାଇଁ ବରିଷ୍ଠ କମାଣ୍ଡାଣ୍ଟ ସ୍ତରର ଅଧିକାରୀଙ୍କୁ ଦାୟିତ୍ୱ ଦିଆଯିବ । ସିଆଇଏସ୍‌ଏଫ୍‌ର ଚାହିଦାକୁ ଦୃଷ୍ଟିରେ ରଖାଯାଇ ଏଭଳି ନୂଆ ବାଟାଲିୟନ ସୃଷ୍ଟି କରାଯାଇଛି । ଆଭ୍ୟନ୍ତରୀଣ ନିରାପତ୍ତାକୁ ସୁଦୃଢ଼ କରିବା ପାଇଁ ଏଭଳି ପ୍ରଶିକ୍ଷିତ ବ୍ୟକ୍ତିମାନଙ୍କର ଆବଶ୍ୟକତା ରହିଛି । ଉଚ୍ଚ ନିରାପତ୍ତା ସମ୍ପନ୍ନ ଜେଲ୍ ଓ ଅନ୍ୟାନ୍ୟ କେନ୍ଦ୍ରୀୟ ଶିକ୍ଷାନୁଷ୍ଠାନରେ ଏହି କର୍ମଚାରୀମାନଙ୍କୁ ନିୟୋଜିତ କରାଯିବ ବୋଲି ମନ୍ତ୍ରଣାଳୟ ପକ୍ଷରୁ କୁହାଯାଇଛି ।

ମେଘଢ଼ାଳ-ଯୁଥ୍-ପାଲ୍ୟାମେଣ୍ଟ

ଜବାହର ନବୋଦୟ ବିଦ୍ୟାଳୟ ପାଇଁ ୨୫ତମ ଜାତୀୟ ଯୁବ ସଂସଦ ପ୍ରତିଯୋଗିତା ୨୦୨୩-୨୪ର ପୁରସ୍କାର ବିତରଣ ଉତ୍ସବ ଆସନ୍ତାକାଳି ନୂଆଦିଲ୍ଲୀଠାରେ ଅନୁଷ୍ଠିତ ହେବ । ସଂସଦୀୟ ବ୍ୟାପାର ରାଷ୍ଟ୍ରମନ୍ତ୍ରୀ ଅର୍ଜୁନରାମ ମେଘଢ଼ାଳ ଏହି ଉତ୍ସବରେ ପୌରୋହିତ୍ୟ କରିବେ । ଏହି ଅବସରରେ ପ୍ରତିଯୋଗିତାରେ ଉଲ୍ଲେଖନୀୟ କୃତୀତ୍ୱ ଅର୍ଜନ କରିଥିବା ଛାତ୍ରଛାତ୍ରୀଙ୍କୁ ସେ ପୁରସ୍କାର ଦେବାର କାର୍ଯ୍ୟକ୍ରମ ରହିଛି ।

ଗତ ୨୮ ବର୍ଷ ଧରି ସଂସଦୀୟ ବ୍ୟାପାର ମନ୍ତ୍ରଣାଳୟ ପକ୍ଷରୁ ଜବାହର ନବୋଦୟ ବିଦ୍ୟାଳୟ ବିଦ୍ୟାର୍ଥୀଙ୍କ ପାଇଁ ଯୁବ ସଂସଦ ପ୍ରତିଯୋଗିତା ଆୟୋଜନ କରାଯାଇ ଆସୁଛି । ଏହି ପ୍ରତିଯୋଗିତାରେ ଦେଶର ୮ଟି ଅଞ୍ଚଳର ୮୦ଟି ବିଦ୍ୟାଳୟର ଛାତ୍ରଛାତ୍ରୀ ଭାଗ ନେଇଥିଲେ ।

ଶାହା-ଇମିଗ୍ରେସନ

ସ୍ୱରାଷ୍ଟ୍ରମନ୍ତ୍ରୀ ଅମିତ ଶାହା ଆସନ୍ତାକାଳି ମୁମ୍ବାଇ, ଚେନ୍ନାଇ, କୋଲକାତା, ବେଙ୍ଗାଲୁରୁ, ହାଇଦ୍ରାବାଦ, କୋଚିନ ଏବଂ ଅହମ୍ମଦାବାଦର ବିମାନ ବନ୍ଦରରେ ପାଷ୍ଟ୍ରାକ୍ ଇମିଗ୍ରେସନ-ଗ୍ରଣ୍ଟେଡ ଟ୍ରାଭେଲ ପ୍ରୋଗ୍ରାମର ଶୁଭାରମ୍ଭ କରିବେ । ଯାତ୍ରୀମାନଙ୍କୁ ବିଶ୍ୱସ୍ତରୀୟ ଆପ୍ରବାସନ ସୁବିଧା ଯୋଗାଇ ଦେଇ ଅନ୍ତର୍ଜାତୀୟ ଭ୍ରମଣକୁ ସହଜ, ସୁଗମ ଓ ସୁରକ୍ଷିତ କରିବା ଦିଗରେ ଏହି ବ୍ୟବସ୍ଥା କାର୍ଯ୍ୟ କରିବ ବୋଲି କୁହାଯାଉଛି । ସ୍ୱରାଷ୍ଟ୍ର

ମହଶାଳୟ ପକ୍ଷରୁ ସୂଚନା ଦିଆଯାଇଛି ଯେ ଭ୍ରମଣକାରୀମାନେ ସେମାନଙ୍କ ଅନୁଲାଇନ୍ ପଞ୍ଜିକରଣ ମାଧ୍ୟମରେ ସେମାନଙ୍କର କାଗଜପତ୍ର ଦାଖଲ କରିପାରିବେ । ଏହି କାର୍ଯ୍ୟକ୍ରମ ପାଇଁ ଆବେଦନକାରୀ FTI TTP.mha.gov.in ମାଧ୍ୟମରେ ସେମାନଙ୍କ ନାମ ପଞ୍ଜିକରଣ କରିପାରିବେ । ଫଳରେ ବିମାନବନ୍ଦର ଦେଇ ଯିବାବେଳେ କିମ୍ବା ବିଦେଶୀ ଆଞ୍ଚଳିକ ପଞ୍ଜିକରଣ କାର୍ଯ୍ୟାଳୟ ଦ୍ଵାରା ଆବେଦନକାରୀଙ୍କ ବାୟୋମେଟ୍ରିକ ତେଜା ସଂଗୃହୀତ ହୋଇପାରିବ ।

ଉଲ୍ଲେଖଯୋଗ୍ୟ ଏଫ୍ଟିଆଇ-ଟିଟିପି ବ୍ୟବସ୍ଥା ଦେଶର ୨୧ଟି ବୃହତ୍ ବିମାନବନ୍ଦରରେ କାର୍ଯ୍ୟକ୍ଷମ ହେବ । ଗତବର୍ଷ ଜୁନ୍‌ରେ ନୂଆଦିଲ୍ଲୀସ୍ଥିତ ଇନ୍ଦିରାଗାନ୍ଧୀ ବିମାନବନ୍ଦରର ଟର୍ମିନାଲ-୩ରେ ଏହି ବ୍ୟବସ୍ଥାକୁ ସ୍ଵରାଷ୍ଟ୍ର ମହଶାଳୟ ପକ୍ଷରୁ ପ୍ରଥମେ ଶୁଭାରମ୍ଭ କରାଯାଇଥିଲା ।

ପିଏମ୍-ଥିରୁଭାଲୁଭର

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଥିରୁଭାଲୁଭର ଦିବସ ଅବସରରେ ବିଶିଷ୍ଟ ତାମିଲ କବି ଥିରୁଭାଲୁଭରଙ୍କୁ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସାମାଜିକ ଗଣମାଧ୍ୟମରେ ଏକ ପୋଷ୍ଟ କରି ସେ କହିଛନ୍ତି ଯେ ଥିରୁଭାଲୁଭରଙ୍କ କବିତା ତାମିଲ ସଂସ୍କୃତି ସହ ଦେଶର ଐତିହ୍ୟକୁ ପ୍ରତିଫଳିତ କରୁଛି । ଥିରୁଭାଲୁଭରଙ୍କ ବାଣୀ ସତ୍ୟ, ଦୟା ଏବଂ ନ୍ୟାୟ ଉପରେ ଗୁରୁତ୍ଵ ଦେଇଆସିଛି । ତାଙ୍କର କାଳଜୟୀ କୃତୀ ‘ତିରୁକୁରାଲ’

ବିଭିନ୍ନ ପ୍ରସଙ୍ଗରେ ଏକ ଅର୍ଦ୍ଧମୁଖୀ ଚେତନା ଜାଗ୍ରତ କରିବାରେ ସମଗ୍ର ଦେଶ ପାଇଁ ଆଲୋକବର୍ତ୍ତକା ସାଜିଥିଲା ବୋଲି ପ୍ରଧାନମନ୍ତ୍ରୀ କହିଛନ୍ତି ।

ମହାକୁମ୍ଭ-ଭାଷିନୀ

ପ୍ରୟାଗରାଜରେ ଚାଲିଥିବା ମହାକୁମ୍ଭ ମେଳାରେ ଯୋଗ ଦେଉଥିବା ବିଭିନ୍ନ ଭାରତୀୟ ଭାଷାଭାଷୀ ଶ୍ରଦ୍ଧାଳୁଙ୍କ ସହାୟତା ଲାଗି ଭାଷିନୀ ମୋବାଇଲ୍ ଆପ୍‌ର ପ୍ରଚଳନ କରାଯାଇଛି । ଇଲେକ୍ଟ୍ରୋନିକ୍ସ ଏବଂ ସୂଚନା ଓ ପ୍ରଯୁକ୍ତି ବିଦ୍ୟା ମନ୍ତ୍ରଣାଳୟ ପକ୍ଷରୁ କାର୍ଯ୍ୟକାରୀ ହୋଇଥିବା ଏହି ଆପ୍ ମାଧ୍ୟମରେ ୧୧ଟି ଭାଷାରେ ଶ୍ରଦ୍ଧାଳୁ ଭାଷାନ୍ତରଣ ସୁବିଧା ପାଇପାରୁଛନ୍ତି । ଶ୍ରଦ୍ଧାଳୁ ନିଜ ଭାଷା ବ୍ୟବହାର କରି ହଜିଯାଇଥିବା କିମ୍ବା ମିଳିଥିବା ଜିନିଷ ଗୁଡ଼ିକର ପଞ୍ଜୀକରଣ କରୁଛନ୍ତି । ସହଜ ଯୋଗାଯୋଗ ପାଇଁ ଆପ୍ ମାଧ୍ୟମରେ ରିୟଲ୍ ଟାଇମ୍ ଟେକ୍ସଟ୍ କିମ୍ବା ଭଏସ୍ ଅନୁବାଦ ସୁବିଧା ରହିଛି । ପ୍ରଶ୍ନ ଏବଂ କିଓସ୍କୋ ନାଭିଗେସନ୍ ପାଇଁ ବହୁଭାଷୀ ଚାର୍ଟର ମଧ୍ୟ ସୁବିଧା ଏଥିରେ ପ୍ରଦାନ କରାଯାଇଛି । ଅତ୍ୟାଧୁନିକ କୃତ୍ରିମ ବୁଦ୍ଧିମତା ପରିଚାଳିତ ଏହି ଆପ୍ ଲକ୍ଷ ଲକ୍ଷ ପର୍ଯ୍ୟଟକଙ୍କୁ ସହାୟତା ପ୍ରଦାନ କରୁଛି । ଉତ୍ତର ପ୍ରଦେଶ ପୁଲିସ୍ ୧୧୨ ଜରୁରୀକାଳୀନ ହେଲ୍ପଲାଇନ୍ ଯୁନିଟ୍ ସହ ନିରବଚ୍ଛିନ୍ନ ଯୋଗାଯୋଗ ପାଇଁ ଶ୍ରଦ୍ଧାଳୁଙ୍କୁ ଏହି ଆପ୍ ଅତ୍ୟନ୍ତ ସହଯୋଗ ପ୍ରଦାନ କରୁଥିବା ଜଣାପଡ଼ିଛି ।

ଚ୍ରେନ୍ ଆଣ୍ଡ୍ ପ୍ଲାନର୍ ଡିଲେ

ଘନ କୁହୁଡ଼ି ଓ କମ୍ ଦୃଶ୍ୟମାନ ଯୋଗୁଁ ଦିଲ୍ଲୀ ଜାତୀୟ ରାଜଧାନୀ ଅଞ୍ଚଳ-
ଏନ୍ସିଆରରେ ବିମାନ ଚଳାଚଳ ଓ ଚ୍ରେନ୍ସେବା ବାଧାପ୍ରାପ୍ତ ହୋଇଛି ।
ଭାରତ ପାଣିପାଗ ବିଭାଗ-ଆଇଏମ୍ଡି ସୁତ୍ରରୁ ମିଳିଥିବା ସୂଚନା ଅନୁଯାୟୀ
ଆଜି ପୂର୍ବାହ୍ନ ୯ଟାରେ ଦିଲ୍ଲୀ ଅଞ୍ଚଳରେ ଦୃଶ୍ୟମାନ ଶୂନ୍ୟ ମିଟର ସ୍ତରକୁ
ଆସିଯାଇଥିଲା । ଫଳରେ ସବଦରଜଙ୍ଗ ଓ ଇନ୍ଦିରାଗାନ୍ଧୀ ଆନ୍ତର୍ଜାତୀୟ
ବିମାନ ବନ୍ଦର ପାଲମରେ ବିମାନ ଚଳାଚଳରେ ବ୍ୟାହତ ସୃଷ୍ଟି ହୋଇଛି ।
ଫଳରେ ୨୬ଟି ବିମାନର ଉଡାଣରେ ୪ଘଣ୍ଟା ବିଳମ୍ବ ଘଟିଛି । ସେହିପରି
ଘନ କୁହୁଡ଼ି ଯୋଗୁଁ ଖୁବ୍ ନିକଟ ଅଞ୍ଚଳ ଦୃଶ୍ୟମାନ ହେଉନଥିବାରୁ ଚ୍ରେନ୍
ଚଳାଚଳ ମଧ୍ୟ ବାଧାପ୍ରାପ୍ତ ହୋଇଛି । ତେଣୁ ଉଭୟ ବିମାନ ଓ
ରେଳଯାତ୍ରୀମାନଙ୍କୁ ସଦ୍ୟସ୍ଥିତି ଜାଣିବା ଲାଗି ସଜାଗ ରହିବା ସକାଶେ
ପରାମର୍ଶ ଦିଆଯାଇଛି । ଏନ୍ସିଆରରେ ଘନକୁହୁଡ଼ି ପରିଲକ୍ଷିତ
ହେଉଥିବାରୁ ଆଇଏମ୍ଡି ସଂପୃକ୍ତ ଅଞ୍ଚଳ ପାଇଁ ଅରେଞ୍ଜା ଡ୍ରାଣ୍ଟିଂ ଜାରି
କରିଛି ।

ହକି ଇଣ୍ଡିଆ ଲିଗ୍

ହକି ଇଣ୍ଡିଆ ଲିଗ୍‌ର ପୁରୁଷ ବର୍ଗରେ ରାଉରକେଲାର ବିର୍ସାମୁଣ୍ଡା
ଆନ୍ତର୍ଜାତିକ ହକି ଷ୍ଟାଡ଼ିୟମ୍‌ରେ ଆଜି ୟୁ.ପି. ରୁଦ୍ରସ୍ ଏବଂ ବେଙ୍ଗଲ

ଟାଇଗର୍ସ୍ ମଧ୍ୟରେ ମ୍ୟାର୍ ଖେଳାଯିବ । ଗତକାଲି ଖେଳାଯାଇଥିବା ମ୍ୟାର୍ରେ ଗୋନାସିକା ଦଳ ସୁରମା ହକି କ୍ଲବ୍‌କୁ ୨-୧ ଗୋଲ୍‌ରେ ପରାସ୍ତ କରିଛି ।

ଅନ୍ୟପକ୍ଷରେ ମହିଳା ବର୍ଗରେ ଗତକାଲିର ମ୍ୟାର୍ରେ ସ୍ରୀତୀ ରାହା ବେଙ୍ଗଲ ଟାଇଗର୍ସ୍ ବିଜୟୀ ହୋଇଛି । ରାଷ୍ଟ୍ର ଜୟସିଂହପାଲ୍ ହକି ଷ୍ଟାଡ଼ିୟମ୍‌ରେ ଖେଳାଯାଇଥିବା ଏହି ମ୍ୟାର୍ରେ ବେଙ୍ଗଲ୍ ଟାଇଗର୍ସ୍ ଦିଲ୍ଲୀ ଏସ୍.ଜି. ପାପଇପର୍ସ୍‌କୁ ୧-୦ ଗୋଲ୍‌ରେ ପରାସ୍ତ କରିଛି । ପ୍ରତିଯୋଗିତାରେ ଏହି ପ୍ରଥମ ବିଜୟ ସହ ବେଙ୍ଗଲ ଟାଇଗର୍ସ୍ ୩ ପଏଣ୍ଟ ହାସଲ କରିଛି । ତେବେ ଅନ୍ୟ ପକ୍ଷରେ ଦିଲ୍ଲୀ ଏସ୍.ଜି. ପାପଇପର୍ସ୍ ଖେଳିଥିବା ଦୁଇଟି ମ୍ୟାର୍ରେ ପରାଜୟ ଯୋଗୁଁ ଏ ପର୍ଯ୍ୟନ୍ତ ପଏଣ୍ଟ ଖାତା ଖୋଲିବାରେ ବିଫଳ ହୋଇଛି । ଆଜି ଓଡ଼ିଶା ଡ୍ରାରିୟର୍ସ୍ ଏବଂ ସୁରମା ହକି କ୍ଲବ୍ ପରସ୍ପରକୁ ଭେଟିବେ ।

କ୍ରିକେଟ୍

ଭାରତ-ଆୟରଲାଣ୍ଡ ତିନିଟିକିଆ ମହିଳା ଆନ୍ତର୍ଜାତିକ ଦିନିକିଆ କ୍ରିକେଟ୍ ସିରିଜ୍‌ର ତୃତୀୟ ତଥା ଅନ୍ତିମ ମ୍ୟାର୍ ଆଜି ଅନୁଷ୍ଠିତ ହେଉଛି । ଗୁଜରାଟର ରାଜକୋଟ୍ ଠାରେ ଚାଲିଥିବା ଏହି ମ୍ୟାର୍ରେ ଭାରତ ଟସ୍ ଜିତି ବ୍ୟାଟିଂ ଜାରି ରଖୁଛି । ସମ୍ପାଦ ପ୍ରସ୍ତୁତ ହେଲାବେଳକୁ ଭାରତ ୩୯୩ରୁ ୨ ଓ୍ଵିକେଟ୍ ବିନିମୟରେ ୩୩୭ ରନ୍ ସଂଗ୍ରହ କରିଥିଲା । ଦଳପକ୍ଷରୁ ଅଧିନାୟକ ସ୍ମୃତିମାନ୍ନା ୧୩୫ ରନ୍ ଓ ଆର୍ ଘୋଷ ୫୯ରନ୍

କରି ଆଉଟ୍ ହୋଇଛନ୍ତି । ପି.ରାଓଲ ୧୧୮ରନ୍ କରି ଅପରାଜିତ
ଅଛନ୍ତି ।

ପ୍ରଥମ ଦୁଇଟିଯାକ ଦିନିକିଆ ଜିତି ଭାରତ ସିରିଜ୍ରେ ୨-୦ରେ ଆଗୁଆ
ରହିଛି । ପ୍ରଥମ ଦିନିକିଆକୁ ଭାରତ ୬ ଓକେଟ୍ରେ ବିଜୟ ହାସଲ କରିବା
ସହ ଦ୍ୱିତୀୟ ଦିନିକିଆରେ ଆୟରଲାଣ୍ଡକୁ ୧୧୬ରନ୍ରେ ପରାସ୍ତ
କରିଥିଲା ।